

آندھرا پردیش اسٹیٹ اردو اکیڈمی، محکمہ اقلیتی بہبود، حکومت آندھرا پردیش

یادگاری مجلہ

ساویر

مولانا ابوالکلام آزاد



بتاریخ 11 نومبر 2018ء مولانا آزاد کا 131 ویں یوم ولادت
قومی یومِ تعلیم اور یومِ اقلیتی بہبود کے موقع پر شائع کردہ یادگاری مجلہ

آندھرا پردیش اسٹیٹ اردو اکیڈمی، وجے واڑہ



فہرست

7	ڈاکٹر سید وصی اللہ بختیاری عمری	عرض مرتب	۱
8	پروفیسر ایس ایم رحمت اللہ	مولانا آزاد ایک عظیم مفکر و دیدہ ور	۲
13	پروفیسر ستار ساحر	مولانا ابوالکلام آزاد کی ادبی خدمات	۳
17	ڈاکٹر سید وحید کوثر	ابوالکلام آزاد اور ان کا شاہکار ترجمان القرآن	۴
22	ڈاکٹر سید نجی اللہ	سیکولر ہندوستان کے معمار مولانا آزاد	۵
26	ڈاکٹر محمد ثار احمد	مولانا ابوالکلام آزاد بحیثیت صحافی	۶
30	ڈاکٹر محمد امین اللہ	مولانا آزاد کی تحریروں میں طنز و مزاح	۷
34	ڈاکٹر محمد اسلم فاروقی	میں ابوالکلام آزاد ہوں	۸
38	ڈاکٹر نشاط احمد عمری	مولانا آزاد اور فلاح انسانیت	۹
40	ڈاکٹر شیخ فاروق باشا عمری	مولانا آزاد اور مولانا محمد علی جوہر	۱۰
46	ڈاکٹر ایس محمد یاسر	مولانا آزاد بحیثیت وزیر تعلیم	۱۱
50	ڈاکٹر شاذیہ بیگم	مولانا آزاد - نہرو کی نظر میں	۱۲
53	محمد فیض اللہ	مولانا آزاد کے تعلیمی تصورات	۱۳
59	ڈاکٹر سید فتح اللہ بختیاری عمری	مولانا آزاد بحیثیت شاعر	۱۴
62	ڈاکٹر ابو بکر ابراہیم عمری	مولانا ابوالکلام آزاد کا فن حدیث میں تبحر	۱۵
65	محمد نقی اللہ خان	امام الہند مولانا ابوالکلام آزاد کی شانِ خطابت	۱۶
72	ش.م. ہاشم طلیق عمری	سیکولر ازم اور متحدہ قومیت کے علمبردار	۱۷
78	ستار فیضی	مولانا آزاد بحیثیت ماہر تعلیم	۱۸
81	ایس. بی. نور اللہ	مولانا آزاد مکاتیب کے آئینے میں	۱۹
85	سردار ساحل	مولانا آزاد کا شعری شغف	۲۰
88	سید شکیل احمد شکیل	مولانا آزاد کی خدماتِ جلیلہ	۲۱
90	امام قاسم ساقی	مولانا آزاد بحیثیت مجاہد آزادی	۲۲
92	حافظ ڈی. عبدالعلیم عمری	مولانا آزاد کی تفسیر ترجمان القرآن	۲۳
95	شاہ جہاں بیگم گوہر کرنولی	مولانا آزاد کی تفسیر اور اس کا انتساب	۲۴
100	شیخ انور ہادی	سیاسی شعور کی بیداری میں الہلال کا کردار	۲۵
103	ڈاکٹر حکیم رئیس فاطمہ	مولانا آزاد کی نظر میں اسلام کا پیغام امن	۲۶
105	ڈاکٹر آمنہ آفرین	مولانا آزاد کا سیاسی رول	۲۷
107	رفعت آسیہ شاہین	مولانا آزاد: ملت کے غم گسار	۲۸
109	ظہیر دانش عمری	مولانا آزاد پر تحقیق کے امکانات	۲۹
112	ڈاکٹر سید وصی اللہ بختیاری عمری	آزاد شناسی کے لوازم اور فکرِ آزاد کی معنویت	۳۰

مولانا ابوالکلام آزاد اور مولانا محمد علی جوہر

ہندوستان کی تحریک آزادی میں مسلمانوں کا رول نہایت واضح اور دو ٹوک رہا ہے۔ مسلمان اپنے رہنماؤں کی رہبری میں ہندوستانی اقلیتی طبقے ہونے کے باوجود اکثریتی طبقے سے کہیں بڑھ کر جان و مال کی قربانی پیش کی۔ مسلمانوں میں قومیت، وطنیت اور جذبہ حریت پیدا کرنے میں جن اہم قائدین کا رول رہا ہے ان میں سرفہرست امام الہند مولانا ابوالکلام آزاد اور رئیس الاحرار مولانا محمد جوہر ہیں۔

خدا نے ان دونوں قائدین کو بے شمار صلاحیتوں اور لیاقتوں سے نوازا تھا۔ تقریر ہو یا تحریر صحافت ہو یا سیاست، قیادت ہو یا امامت، نظم ہو یا شعر، ہر میدان کے وہ ماہر تھے، سب سے بڑھ کر دونوں جذبہ ایمانی سے سرشار تھے۔ کبھی انہوں نے اپنے ذاتی مفاد کے لیے کسی سے سمجھوتہ نہ کیا۔ اور نہ دشمنوں کے آگے سر تسلیم خم کیا۔ اپنی بے پناہ صلاحیتوں کے باعث وہ چاہتے تو ان کو انگریزی حکومت میں بڑے سے بڑا عہدہ پاسکتے تھے۔ اور ان کی زندگی شاہانہ گزر سکتی تھی لیکن انہوں نے فقیری اور اسیری کی زندگی کو محبوب جانا۔

بیسویں صدی کے اوائل میں حالات شدید انتشار سے دوچار تھے۔ ہندوستانیوں کے لیے ہر قدم پر کانٹے بچھے ہوئے تھے۔ ان حالات میں صحافت کی پرچار وادی میں قدم رکھنا اپنے لیے موت کو دعوت دینا تھا۔ محمد علی جوہر آزاد سے دس سال بڑے تھے۔ چنانچہ ان کو صحافت کے میدان میں اولیت کا درجہ حاصل ہے۔ وہ انگریزی زبان پر بے پناہ قدرت رکھتے تھے۔ چنانچہ قوم و ملک کی خدمت کے لیے انہوں نے کامریڈ کے نام سے ۱۹۱۳ء جنوری ۱۹۱۱ء میں کلکتہ سے ہفتہ وار اخبار جاری کیا۔ جسے بے پناہ مقبولیت حاصل ہوئی۔ ہندوستانیوں کے دل جیت ہی لیے لیکن اہل زبان انگریز بھی مولانا کے اسلوب پر فریفتہ ہو گئے اور بے چینی سے اخبار کی رادکتے تھے۔

مولانا ابوالکلام آزاد ۱۳ جولائی ۱۹۱۳ء کو کلکتہ سے ”الہلال“ اخبار جاری کیا۔ جس کے عزائم جتنے بلند تھے زبان و اسلوب بھی اتنا ہی دلکش اور پٹا شیر تھا۔ مولانا آزاد نے بھی صحافت کے ذریعے قومیت کی خدمت اور اہل ہند میں جذبہ حریت پیدا کرنا چاہتے تھے۔ الہلال میں لکھتے ہیں: ”ہم اس بازار میں سودائے نفع کے لیے نہیں بلکہ تلاشِ نیاں و نقصان کے لیے آئے ہیں۔ صلہ و تحسین کے لیے نہیں بلکہ نفرت و دشنام کے طلبکار ہیں، عیش کے پھول نہیں بلکہ خلش و اضطراب کے کانٹے ڈھونڈتے ہیں۔“ (ایوان اردو، دہلی دسمبر ۱۹۸۸ء ص ۴۸)

جس طرح مولانا محمد علی کی انگریزی نے ساری دنیا میں دھوم مچادی اسی طرح مولانا آزاد کی نثر نے حیات آفرین کا رعب پایا۔ مولانا آزاد کی اردو نثر کے تقابلیں میں مولانا محمد علی تو کیا کوئی بھی اہل قلم دور دور تک ان کا ہم سایہ نظر نہیں آتا ہے۔ ”الہلال اور ہمدرد“ نے اردو صحافت کو ایک نیا معیار عطا کیا۔ قوم دوستی، حب الوطنی، سیاسی بیداری کے جذبات پیدا کیے۔ باطل اوبام اور فرسودہ تصورات کا قلع قمع کیا۔ اہل ہند کے دلوں میں تحریک آزادی کی روح پھونک دی۔ دونوں اخباروں نے کل کر ہندو مسلم اتحاد اور یکجہتی کا سبق پڑھا یا محمد علی اپنے اخبار ہمدرد میں اتحاد کے تعلق سے مولانا ابوالکلام آزاد کا یہ بیان جاری کیا۔

”اس وقت کی اہم ترین ضرورت اتحاد ہے میں توقع کرتا ہوں کہ لیڈران چھوٹے چھوٹے اختلافات کو نظر انداز کر دیں گے۔ اور وقت کا جو کچھ تقاضا ہے اس کو پورا کرنے کے لیے تیار ہوں گے۔“ (ہمدرد ۲۴، ۲۵ نومبر ۱۹۲۳ء ص ۵)

ہندوستان کی تحریک آزادی کو تقویت پہنچانے میں تحریک خلافت کا بڑا اہم دخل رہا ہے۔ یہ حقیقت ہے کہ اس تحریک کے تائیس گز اوروں میں مولانا محمود الحسن اور مولانا عبدالہار ہیں لیکن اس تحریک کو عام کرنے اور بلا تفریق مذہب و ملت سارے ہندوستانیوں کو اس میں شمولیت کے لیے فضا تیار کرنے میں جہاں بہت سے علماء کا رول رہا ہے وہیں علی برادران اور مولانا ابوالکلام آزاد کی کاوشیں بھی ناقابل فراموش ہیں۔ خلافت تحریک کو اس وقت اور بھی استحکام ملا جب اس میں گاندھی جی بھی شریک ہو گئے۔ بالا آخر یہی تحریک آزادی میں تبدیل ہو گئی۔ علی برادران اور تحریک خلافت ایک جاں دو قالب ہو گئے۔ یہ اشعار زبان زد خاص و عام تھے۔

بولیں اماں محمد علی کی جان بیٹا خلافت پہ دے دو
ساتھ ہیں تیرے شوکت علی بھی جان بیٹا خلافت پہ دے دو
ہوتے میرے اگر سات بیٹے کرتی سب کو خلافت پہ صندے

مولانا آزاد اور مولانا محمد علی کو صحافت اور خطابت کی بدولت کئی بار جیل جانا پڑا، قصور صرف یہ تھا کہ دونوں صحافت کے ذریعہ ہندوستانیوں کے دلوں میں آزادی کی روح پھونک رہے تھے اور مکمل آزادی کا مطالبہ کر رہے تھے۔ مولانا آزاد اپنی زندگی کے ۹ سال ۷ مہینے زندان فرنگ میں رہے اور محمد علی تقریباً ۷ سال قید فرنگ میں رہے۔ ان دونوں بزرگوں نے قید کی زندگی کو بلی خوشی قبول کر لیا۔ مولانا آزاد ایک خط میں لکھتے ہیں: ”وقت کے حالات پیش نظر رکھتے ہوئے اس تناسب پر غور کرتا ہوں تو تعجب ہوتا ہے، اس پر نہیں کہ سات برس آٹھ مہینے قید و بند میں کیوں کئے؟ اس پر کہ صرف سات برس آٹھ مہینے ہی کیوں کئے؟“ (ایوان اردو دہلی، دسمبر ۱۹۸۸ء ص ۴۲)

مولانا محمد علی اپنی اسیری کے ایام کو خوش قسمتی سے تعبیر کرتے ہیں۔
فیض سے تیرے ہی اے قید فرنگ بال و پر کھٹے قفس کے در کھلے

آزاد و جوہر خود دار طبیعت کے مالک تھے۔ قوم کے مفاد کی خاطر انہوں نے اپنے ذاتی مفاد کو قربان کر دیا۔ دور ان

اسیری مولانا آزاد نے اپنی رفیق حیات کی شدید علالت، رحلت اور آخری رسومات میں شرکت کے لیے درخواست دے کر قوم کے مفاد کے مغاڑ اور اپنے لیے باعث ہزیمت سمجھا۔ اپنی وفا شعار بیوی کی ہمیشہ کی جوائی کو گوارا کر لیا لیکن حکام وقت کے آگے جھکنا پسند نہیں کیا۔ بالکل اسی طرح مولانا محمد علی بھی بیجا پور میں محروس تھے بیٹی آمنہ شدید ترین مرض دق میں مبتلا تھیں اور اسی مرض میں وہ بھی اس دنیا سے رحلت کر گئیں۔ بیٹی کی وفات والد کے دل پر کیا قیامت ڈھائی ہوگی لیکن مولانا نے غم جوائی کو برداشت کر لیا۔ صبر و شکر اور تسلیم و رضا کا بیکر بنے رہے۔ اور کیا ہی خوب کہا۔

تیری صحت ہمیں مطلوب ہے لیکن اس کو نہیں منظور تو پھر ہم کو بھی منظور نہیں

مولانا آزاد اور مولانا محمد علی کے مابین کئی چیزوں میں مماثلت پائی جاتی ہے۔ صحافت، سیاست اور خطابت کی صلاحیتیں دونوں کے رگ پے میں سرایت کر گئیں تھیں۔ راسخ العقیدہ مذہبی بیروکار ہونے کے ساتھ حب الوطنی، قوم دوستی اور ملت کی خیر خواہی کے جذبات سے سرشار تھے۔ صاحب طرز ادیب، بلند پایہ نثر نگار اور کہنہ مشق شاعر تھے۔ ایک کوشاوری میں تفوق ہے تو دوسرے کو نثر میں تقدم۔

مولانا آزاد اور جوہر کی نثر کا تقابل کیا جائے تو یہ واضح ہوتا ہے کہ مولانا محمد علی جوہر کے یہاں مولانا آزاد جیسا حسن، دلکش اسلوب اور زور بیان نہیں لیکن خلوص، درود، تاثیر، عام فہمی اور سلاست اور دل نشینی میں یقیناً ان کی نثر کی طرح سے پیچھے نہیں ہے۔

سید حامد مولانا آزاد اور مولانا جوہر کی نثر کا تقابل کرتے ہوئے لکھتے ہیں:

”ابوالکلام کی بلند پروازی کے مقابلے میں جوہر کے یہاں پیادہ روی ہے۔ وہاں ادب عالیہ اور اختراعات فائقہ، یہاں صرف یہ جاں سوز فکر کہ ایک قوم کی قوم کو، ایک جاہل میں مادہ قوم کو اپنا مفہوم کس طرح ذہن نشین کرایا جائے، لیکن محمد علی کا انگریزی پر اہل زبان کا سا عبور وہ اضافی وصف ہے جو ابوالکلام کو میسر نہ تھا۔ علاوہ بریں محمد علی کی نثر (اردو) زبان اور محاورہ کی ان غلطیوں سے محفوظ ہے جو نثر زبان پر تل کی طرح ابوالکلام کے یہاں مل جاتی ہے۔“ (نظر برنی، مولانا محمد علی شخصیت اور خدمات نئی دہلی، ص ۱۹۲)

مولانا محمد علی جوہر اور مولانا آزاد جنگ آزادی میں دونوں ہم سفر تھے۔ حصول آزادی میں دونوں کا ساتھ تقریباً ۱۵ سال رہا۔ دونوں میں بہت ساری مماثلتیں اور مشابہتیں پائی جاتی ہے۔۔۔ دونوں بے باک اور اعلیٰ درجے کے صحافی تھے۔ دونوں شاعر اور نثر نگار۔ دونوں سچے اور پکے مسلمان اور مذہبی عبادات کے پابند تھے۔ ۱۵ سال کے عرصہ میں صحافت، سیاست اور ملکی و مسلکی مسائل کے تینوں دونوں کے درمیان رفاقت اور رقابت رہی۔ پھر بھی دونوں ایک دوسرے کا بے حد احترام کرتے تھے اور اختلافات رائے کا اظہار بھی بر ملا کرتے تھے۔ مولانا آزاد کا اسلوب اشارے اور کنایے کی زبان میں ہوتا، لیکن مولانا محمد علی کا اظہار بر ملا جو شیلے انداز میں ہوتا، اور انداز مخاطب بالکل راست ہوتا۔ دونوں میں رقابت کی وجہ ذاتی رائے نہیں بلکہ قوم و ملت کی فلاح و بہبودی تھی۔ مولانا محمد علی اور مولانا آزاد بعض مسائل میں ایک دوسرے سے متفق نہیں تھے۔ مولانا آزاد نے اپنے

یادگاری مجلہ۔ ساونیر

42

اخبار ”الہلال“ میں مولانا محمد علی کے بارے میں اس طرح اظہار خیال کیا ہے:

”مسٹر محمد علی سے ہمارے تعلقات اب صرف دوستانہ ہی نہیں، ایسے قریب کہ عزیزانہ ہیں کہ ان کی نسبت رائے قائم کرنے کا پورا موقع رکھتے ہیں۔ ہم نے اچھی طرح اندازہ کر لیا کہ ان کے دل میں آزادی اور جوش، دونوں چیزیں موجود ہیں۔“ (ضیاء الحسن فاروقی ماہنامہ جامعہ اپریل ۱۹۷۹ء ص ۱۰۲)

مولانا محمد علی کی انگریزی انشا پر دوازی اور قوت تحریر کا ان الفاظ میں اعتراف کرتے ہیں:

”یہی مسٹر محمد علی ہیں جو ان تمام تعلیمات و ہدایات عالیہ کے مرکز جمود (علی گڑھ کالج) کے تعلیم یافتہ اور ایک ایسی ریاست کے عہدہ دار تھے۔ چند مضامین اور ایک رسالہ لکھ کر انہوں نے اپنی قابلیت ضرور منوائی تھی۔ لیکن کوئی بھی ان کی موجودہ حیثیت ملی سے واقف نہ تھا لیکن جب زمانے نے مہلت دی اور قوتوں کو چکنے کے اسباب میسر آئے تو آج کوئی نہیں جو ان کی انگریزی انشا پر دوازی اور قوت تحریر و بحث کا معترف نہ ہو۔“ (ماہنامہ نیا دور لکھنؤ، جوہر نمبر ۱۹۸۶ء ص ۱۰۲)

مولانا محمد علی جوہر گرچہ کہ عمر میں مولانا آزاد سے بڑے تھے پھر بھی وہ انہیں اپنا استاد مانتے تھے، لیکن جب ان دو عظیم شخصیتوں کے درمیان اختلاف ہوا تو ہر ایک نے کھل کر اس کا اظہار کیا لیکن وہی شائستگی اور سلجھے ہوئے انداز میں، کہیں انہوں نے ذاتیات کو موضوع بحث بننے نہیں دیا۔ دونوں کی تحریریں بڑے وقار، سنجیدگی اور متانت کے ساتھ ساتھ ادبی رنگ میں ڈوبی ہوئی ہیں۔ مولانا آزاد کا الہلال جب منظر عام پر آیا تو مسلم یونیورسٹی کی تحریک شروع ہو چکی تھی۔ چنانچہ اول روز ہی سے اس تحریک سے متعلق لکھنا شروع کر دیا تھا۔ یکم ستمبر ۱۹۱۲ء کی اشاعت میں مولانا آزاد ”مسلم یونیورسٹی کانسٹیٹیوشن کمیٹی“ کے عنوان سے ایک مضمون لکھ کر مولانا محمد علی سے چند امور کی وضاحت چاہی تھی۔ الہلال کی اس اشاعت میں مولانا آزاد کے اس مضمون کی دوسری اور آخری قسط بھی چھپی تھی جس کا عنوان تھا ”نشر شام کی نصف شب“۔

مولانا آزاد ”مسلم یونیورسٹی کانسٹیٹیوشن کمیٹی“ کے عنوان کے تحت لکھتے ہیں:

ہم کو معلوم ہے کہ ہمارے دوست وہی محمد علی ہیں جنہوں نے نواب حسن الملک مرحوم کے زمانے میں اپنے کالج سے نئے نئے خطابات حاصل کئے تھے اور پھر یہ وہی محمد علی ہیں جنہوں نے ہمیشہ کالج کی زر پرستی کی مخالفت کی اور ڈسٹیبوں کی دائمی حکمرانی کے مسئلے کو بار بار چھیڑا۔ وہ گو ہمیشہ علی گڑھ میں رہے مگر ہم نے تو ہمیشہ ان کو اس کے باہر ہی دیکھا ہے اور اب تو میلوں دور دیکھتے ہیں۔ خدا تعالیٰ نے جب چاہا تھا کہ آذر کے بنگلے کو توڑے تو خود اسی کے گھر میں خلیل بت شکن کو پیدا کر دیا تھا۔ ہم کو یقین ہے کہ مسٹر محمد علی بھی علی گڑھ سے اس لئے اٹھائے گئے ہیں تاکہ اپنے گھر کی دیواروں سے بت پرستی کے نفوش مٹا دیں۔۔۔۔۔

مولانا ابوالکلام آزاد

43

یادگاری مجلہ۔ ساونیر

یونیورسٹی کمیٹی کے متعلق عام طور پر موجودہ حالات نے بے اعتمادی اور شکوک پیدا کر دیئے ہیں۔ کیا اچھا ہوا گروہ کوئی اور بے لاگ سچائی کی قدر و قیمت کو پیش نظر رکھ کے مندرجہ ذیل امور پر اپنی معلومات ظاہر کر دیں۔ وہ ابتداء سے شریک کار رہے ہیں اور ہم کو شکوک اور سوء ظن سے نجات دے سکتے ہیں۔ (ضیاء الحسن فاروقی ماہنامہ جامعہ اپریل ۱۹۷۹ء ص ۱۰۳)

مولانا محمد علی کب خاموش رہنے والے تھے۔ الہلال کے دونوں مضامین کا جواب دیتے ہوئے اپنا ایک مکتوب شائع کرایا جس کے چند کٹورے درج ذیل ہیں:

”ماتا کہ الہلال افتح عالم پر اس وقت نمودار نہ ہوا تھا اگر آزادی کے بدرکامل کو یہ کیا گن لگا تھا کہ آج کابل ایک سال بعد طلعت علی گڑھ پر نور ایمان غالب آیا ہے۔“

”آنجناب نے صرف سر ہارکورت بلگر کی ۹ راکٹ ۱۹۱۲ء کی تحریر کا ترجمہ علی گڑھ انسٹی ٹیوٹ گزٹ میں پڑھا اور اس میں جو فقرہ ۳۱ جولائی ۱۹۱۱ء سے ماخوذ تھا اس کی غلط تاویل فرما کر بلا غور و فکر اور بے تامل پچاس ساٹھ مسلمانوں کو کاذب اور فریبی ٹھہرا دیا اور (آگے آیت) کلام الہی سے اپنے فتوے کی تصدیق بھی حسب معمول فرمادی، شاید ظن مومن کی یہی تعریف ہو۔ مگر یہ مسائل مذہبی ہیں اور میں محض سبک دنیا، البتہ اتنا ضرور عرض کروں گا کہ یہ طریقہ اخبار نویس خواہ لکھنے والے کے لئے کتنا ہی دل خوش کن اور عوام کے لئے کیسا ہی دلچسپ کیوں نہ ہو، جن پر سب دشمن کی بوجھار پڑتی ہے ان کے لئے ضرور بہت کچھ دل چسپ ہے۔“ (ضیاء الحسن فاروقی ماہنامہ جامعہ اپریل ۱۹۷۹ء ص ۱۰۳)

مولانا آزاد نے بھی جوابی وار کیا، لکھتے ہیں:

”آپ نے ”آزادی کا بدرکامل“ اگر محض ”ہلال“ کے لئے لکھا ہے تو اس زور و عمارت سے خود بھی حیرت لیتا ہوں، لیکن اگر نظر آئے تو مزاح سے الگ ہو کر مجھے کہنے دیجئے کہ آزادی اور آزادی بانی کے درجہ کو اپنی بساط سے بہت بلند سمجھتا ہوں۔ اس منزل تک پہنچنے کے لئے جن قربانیوں اور خود فریبیوں کی ضرورت ہے وہ ہر کس و تا کس کو نصیب نہیں ہو سکتیں۔ میرے دل میں تو ایک لمحہ کے لئے بھی اس دعوے کا خطرہ نہیں گذر رہا مگر میری محرومی سے آزادی کی آواز دنیا سے معدوم نہیں ہو سکتی۔ اس کو مجھ میں نہ ڈھونڈیئے۔

البتہ اس کی آواز اٹھنے تو کانوں کو بند بھی نہ کیجئے۔

مگر تو اس گفت اگر دم غم از عشق

اس نشہ بہن گرنہ بود باگرے ہست (ایضاً ۱۰۳، ۱۰۴)

یادگاری مجلہ۔ ساونیر

44

مولانا ابوالکلام آزاد

محمد علی جوہر بھی وار کرنے سے کب چوکتے، اس کا بھی جواب دیا۔ لیکن وہی شانستہ اور تکلفتہ انداز میں: ”آپ متعجب ہیں کہ ”ظن المؤمنین خیرا“ کی کیا یہی تعریف ہے کہ کہنی کو ایسے سخت انعام دیجئے جائیں؟ لیکن آپ نے اس پر غور نہیں کیا کہ آخر حسن ظن کی کوئی حد بھی تو ہونی چاہئے۔ برسوں مسلمانوں نے اپنے لیڈروں کے ساتھ حسن ظن سے کام لیا لیکن اس حسن ظن کا جو نتیجہ نکلا، وہ آپ کے دل میں اور میری زبان پر ہے۔ اب تو کچھ دنوں سوء ظن ہی سے کام لینے دیجئے۔ آپ نے ”سبک دنیا“ کے لقب کی ٹوپی خود ہی اپنے سرواڑھ لی۔ حالانکہ جن سروں کے لئے قطع کی گئی تھی ان کو آپ مجھ سے بہتر جانتے ہیں گو آپ اس طرف اشارہ نہ کریں۔ حیران ہو کہ آپ کو کسی خیال میں اپنے سے مختلف نہیں پاتا، لیکن پھر دیکھتا ہوں تو بہت دور ہوں۔ اصل بات یہ ہے کہ جام تو آپ کے ہاتھ میں بھی ہے مگر ”فحق“ کے انعام کے لئے میرا ہی وجود موزوں ہے:

لالہ ساغر گیر و زنگ مسست ویر مانا مفسق“ (۱۰۳)

اس کے بعد مولانا آزاد نے فردری اور مارچ ۱۹۱۳ء کی الہلال کی اشاعتوں میں ”حدیث الغاشیہ“ کے عنوان سے اور ”نصہ بنیم شمی کا صحیح تہماز“ کے تحت مولانا محمد علی کے انقلاب حال پر بھیچیاں کسی ہیں۔ گرچہ کہ وہ باہر دوساگر کی زبان میں ہیں کہیں صاف نام بھی لیا ہے۔ مولانا محمد علی نے بھی اس کا جواب دیا۔ وہی طرز اپنایا جو مولانا آزاد نے اختیار کیا تھا۔ لیکن دونوں کا انداز بیان شانستہ اور سلجھا ہوا نظر آتا ہے۔

مولانا محمد علی نے مولانا آزاد اور علامہ اقبال کو اپنا مذہبی استاد تسلیم کیا ہے۔ مولانا کی ذہانت اور ذکاوت کی خوب

تعریف کرتے ہیں اور ان کو ایک اچھے مقرر بھی مانتے ہیں۔ ایک جگہ ہمدرد میں لکھتے ہیں:

”مولانا ابوالکلام سے میری رقابت کی حقیقت یہ ہے کہ میں ہر جگہ اس کی شہادت

دیئے کو تیار ہوں کہ مولانا کی ذکاوت و ذہانت مجھ سے کہیں زیادہ ہے۔“ (ماہنامہ نیا دور

لکھنؤ، جوہر نمبر ۱۹۸۶ء ص ۲۰۵)

ان دونوں بزرگوں نے ایک دوسرے پر جو اعتراض کئے ہیں اس میں کہیں بھی ذاتیات کو ذرہ برابر بھی دخل نہیں ہے۔ صرف قوم و ملک کا مفاد عزیز تھا۔ اختلافی نظریات کے پیچھے کبھی بھی اپنی انا کو دخل ہونے نہیں دیا۔ یہی وجہ ہے کہ ہم دیکھتے ہیں مولانا جو ہر آزادیء کامل کا مطالبہ کرتے ہوئے دیار غیر میں اپنی جان قربان کر دی۔ اور مولانا آزاد تقسیم کالچ گھونٹ پنا کر بھی ہندوستان ہی میں اپنی ناقابل فراموش خدمات سے مسلمانوں کے لیے ہمیشہ کے لیے وقار اور تمکنت کا باعث بنے۔ اور سیاست، صحافت اور ادب میں ایسے نقوش چھوڑے کہ آنے والی نسل ہمیشہ اس سے مستفیض ہوتی رہے گی۔

یادگاری مجلہ۔ ساونیر

45

مولانا ابوالکلام آزاد